

## 10 — ئەسەردىكى ئۇيغۇرلارنىڭ ھاكىمىيەت

### چۈشەنچىسىگە بىر نەزەر

ۋەلى

شىنجاڭ تارىختىكى چوڭ مەدەنىيەت — قەدىمكى — يۇنان — رىم مەدەنىيەتى، قەدىمكى ھىندى مەدەنىيەتى، قەدىمكى جۇڭگو مەدەنىيەتى ۋە ئۈچ چوڭ دىن — بۇددا دىنى، خىرىستىئان دىنى، ئىسلام دىنىنىڭ ئۇچراشقان تۈگۈنى غەربىي يۇرتقا جايلاشقان. ھالبۇكى، شۇ چاغلاردا «برۇنزا يولى»، «شاھرايى ئەبرىشم»، «كارۋان بۈيۈك» دەپ ئاتالغان، XIX ئەسىرنىڭ 60- يىللىرىدا گېرمانىيىلىك سەيياھ رىچىت. خۇفېن تەرىپىدىن «يىپەك يولى» دەپ ئاتالغان بۈيۈك كارۋان يولى دەل مۇشۇ ئۈچ چوڭ مەدەنىيەت، ئۈچ چوڭ دىننىڭ شەرق بىلەن غەربكە تارقىلىشىدىكى بىر دىئىمىر يول ئىدى.

ئۇيغۇرلار ئۆزلىرى جايلاشقان مۇشۇنداق ئەپلىك جۇغراپىيىلىك شارائىتتىن پايدىلىنىپ، شەرق بىلەن غەربنىڭ مەدەنىيەت ئالماشتۇرۇشىدا ئۆزلىرىنىڭ ئالاھىدە رولىنى جارى قىلدۇرۇپ كەلدى.

مىلادى 646- يىلىدىن 840- يىلىغىچە بولغان ئارىلىقتا ئورخۇن دەرياسى بويىدىكى ئۆتۈكەن رايونىدا ئوردۇ بالىقىنى پايتەخت قىلغان بۈيۈك ئورخۇن ئۇيغۇر دۆلىتى بىلەن تۇرپان - بېشبالىق ئۇيغۇر ئىدىقۇتلۇقى قەدىمكى ئۇيغۇرلارنىڭ سىياسىي، ئىقتىسادىي، مەدەنىيەت تارىخىدا شانلىق سەھىپىلەرنى ياراتقان ئىدى. ئۇيغۇرلار ئورخۇن ئۇيغۇر دۆلىتى بىلەن تۇرپان ئۇيغۇر ئىدىقۇتلىقى مەزگىلىدىلا قۇللۇق تۈزۈمىدىن فېئوداللىق تۈزۈمىگە كۆچۈشتەك زور ئىجتىمائىي ئۆزگىرىشنى ئاساسەن تاماملىغان. سىياسىي، ئىقتىسادىي، ھەربىي ۋە ئىدىئولوگىيە، پەلسەپە، قانۇن، ئەخلاق قاتارلىق جەھەتلەردە پىشپى يېتىلگەن، ئەتراپلىق، تولۇق تەرەققىي قىلغان ئىدى، كېيىنكى فېئوداللىق جەمئىيەتتە بارلىققا كەلگەن مەرىپەت ئويغىنىشى ئۈچۈن مۇستەھكەم ئاساس سالغان ئىدى.

IX ئەسىرنىڭ ئالدىنقى يېرىمىدا سالاساغۇن بىلەن قەشقەرنى پايتەخت قىلىپ قۇرۇلغان قارا خانىلار دۆلىتى ئورخۇن - ئۇيغۇر دۆلىتى بىلەن تۇرپان ئۇيغۇر ئىدىقۇتلىقىنىڭ داۋاملىشىشى بولۇپ ھېسابلىنىدۇ. قارا خانىلار دۆلىتى غەربىي يۇرتتا قۇرۇلغان مۇسۇلمان ئۇيغۇر دۆلىتى ئىدى. ھالبۇكى، ئۆز

ۋاقتىدا ئۇيغۇرلار تەركىبىدىكى «قارا ياغما» لار كېيىنكى چاغلاردا قەشقەر، قاراخانىلارنىڭ ھۆكۈمرانلىقى تەبىقىسىگە دەنسۇپ كىشىلەر ئىدى. بۇدۆلەت ھۆكۈم سۈرگەن دەۋردە، غەربىي يۇرتتىكى تۈركىي تىلدىكى خەلقلەرنىڭ كۆپ قىسمى ئىسلام-پەتنى قۇبۇل قىلىپ، ئىسلام مەدەنىيىتى دائىرىسىگە كىردى. تارىختا پارلاق غەربىي يۇرت بۇددىزم مەدەنىيىتىنى بەرپا قىلىشقا ئۇيغۇرلار قاراخانىلار دەۋرىگە كەلگەندە ئىسلام مەدەنىيىتى بىلەن ئۇچراشتى. شۇنىڭ بىلەن ئۇيغۇرلار تارىخىدا «ئۇيغۇر ئىسلام مەدەنىيىتى» دەپ ئاتالغان تارىخىي تەرەققىيات دەۋرى باشلاندى. شۇسەۋەبتىن، ئۇيغۇرلارنىڭ ھاكىمىيەت چۈشەنچىسى، ئومۇمىي جەھەتتىن ئېلىپ ئېيتقاندا، قەدىمكى ئۇيغۇرلارنىڭ مۇنتەزىل ھاكىمىيەت چۈشەنچىسى بىلەن داۋامىدۇر. باشقىچە قىلىپ ئېيتساق، قاراخانىلار XI ئەسىردە ۋۇجۇدقا كەلتۈرگەن يۈكسەك سىياسىي ۋە مەدەنىيەت مۇۋەپپەقىيەتلىرى قەدىمكى ئۇيغۇرلارنىڭ سىياسىي، مەدەنىيەت مۇۋەپپەقىيەتلىرى ئاساسىدا بارلىققا كەلگەن مۇۋەپپەقىيەتلەر ئىكەنلىكى ھەممە ئېتىراپ قىلىنغان ھەقىقەتتۇر.

قاراخانىلار ئىسلامىيەتنى قوبۇل قىلغاندىن كېيىن، ئابباسىيلار ۋە سامانىيلارنىڭ بەزى ئەنئەنىلىرى، ھەتتا ئوتتۇرا تۈزلەڭلىكنىڭ بەزى ئەنئەنىلىرىدىكى مۇھىم ئامىللارنى ئۆزىگە قوشۇۋېلىش ئارقىلىق مەيدانغا كەلگۈرگەن يۈكسەك مەدەنىيەتنى دەل ئەنە شۇ ئۇيغۇر ئۇلى ۋە تەجرىبىسى ئۈستىگە قۇرغانىدى، ئىسلام-پەتنىنىڭ تۇرپان - بېشبالىق ئۇيغۇر ئىدىئوتلىقىغا تارقالغانلىقى قاراخانىلارنىڭ تارىخى ئويماھانلىقى بويىدىكى يەكەن، كۇچا، مۇتەن ۋە باشقا ئۇيغۇر شەھەرلىرىنى پەتە قىلىشقا ئىزدىنىپ يۈز بەرگەن ھادىسىدۇر. دېمەك، بۈگۈنكى شىنجاڭ ئۇيغۇر

---

نەرسىلەرگە ئېسىلىۋالماسلىق كېرەك، دەپ كۆرسەتكەن.

بىچۇرۇشنىڭ تەرجىمە ئەسەرلىرى ھەجىمىنىڭ كۆپلۈكى، تەرجىمىسىنىڭ ئېنىق، سۈپەتلىكلىكى جەھەتتىن ئەينى چاغدا روسىيە بويىچە 1-ئورۇندا تۇراتتى. شۇڭلاشقا بىچۇرۇشنىڭ كېيىن تەتقىقات ئىشلىرىغا ئارىلاشقان رۇس ئالىملىرى ۋە گرىگورىيېۋ، ۋ. رادلوف، ن. ۋ. ۋىسلوۋىتسكىي، ۋ. بارتولد، ك. ئىنىستىرانىسۇ، گروم - گرۇبىيلو قاتارلىقلار ئۆزلىرىنىڭ تەتقىقاتلىرىدا بىچۇرۇشنىڭ تەرجىمىسىنى ئاساس قىلغان. بىچۇرۇش جۇڭگولۇق ئەمەس، بەلكى پۈتكۈل مەركىزىي ئاسىيانى، چۈملىدىن ئۇيغۇرلارنىڭ تارىخىنى روسىيە بويىچە باشقىلاردىن ئىلگىرى تەتقىق قىلىشقا كىرىشكەن. لېكىن سۇلالىسى تارىخىنى تۇنجى قېتىم تەرجىمە قىلغان.

ئاپتونوم رايونىدا ياشاۋاتقان ئۇيغۇرلارنىڭ ئەجدادلىرىنىڭ ئىسلام دىنىغا ئېتىقاد قىلىشىمۇ دەل ئەنە شۇ قاراخانىيلارنىڭ تارىخى بىلەن بىر ۋاسىتە مۇناسىۋەتلىكتۇر.

تارىخىي ماتېرىياللارغا قارىغاندا، قاراخانىيلار دۆلىتىنىڭ تارىخى ھەققىدە پەقەت X ئەسىرنىڭ ئىككىنچى يېرىمىدىن باشلاپ بەزى مۇھىم مەلۇماتلار بېرىلشكە باشلىغان. بۇغرا قاراخان ھارۇن بىن مۇسا مىلادى 992 - يىلى ماۋرا ئۇننەھرنى ئالغاندىن كېيىن ۋە 999 - يىلى سامانىيلار دۆلىتى ئېلىكخان ناسىر بىن ئەلى تەرىپىدىن مۇنقەرز قىلىنغاندىن كېيىن، ئىسلام تارىخچىلىرى بولۇپمۇ غەزنىۋىيلەر دۆلىتىنىڭ تارىخچىلىرى قاراخانىيلارنىڭ غەربىي قىسمى ھەققىدە خېلىلا ئەتراپلىق مەلۇمات بېرىشكە باشلىدى. بولۇپمۇ XI ئەسىرنىڭ ئىككىنچى يېرىمىدا يېزىلغان ئىككى يىردىن ئەسەر: «قۇتادغۇ بىلىك» ۋە «تۈركىي تىللار دىۋانى» دا قاراخانىيلارنىڭ مەدەنىيەت ھاياتى، مەدۇرىي ۋە ھەربىي تەشكىلاتى ھەققىدەمۇ خېلى قىممەتلىك مەلۇماتلار بېرىلدى. ئەگەر بىز بۇ مەلۇماتلارنى ئەينى دەۋرگە ئائىت ۋە سىقىلەر، سەھىكىمە خاتىرىلىرى، يەر سىستېمىسى، سۈنۈش ھۈججەتلەرنىڭ ئوخشاش ماتېرىياللارنى ئاساس قىلغان ھالدا باشقا مەنبەلەر بىلەن، مەسىلەن، سەلچۇقلار دۆلىتىنىڭ مەشھۇر ۋەزىرى نىزا مۇلمۈلكىنىڭ مەشھۇر ئەسىرى «سىياسەتنامە» قاتارلىق باشقا مەنبەلەر بىلەن تولۇقلىساق ۋە بېكىتسەك، قاراخانىيلارنىڭ دۆلەت تەشكىلاتى ھەققىدىكى بەزى ئۆزگىرىشلەرنى بىلىش ئىمكانىيىتىگە ئىگە بولالايمىز. XI ئەسىردە قاراخانىيلارنىڭ دۆلەت تەشكىلاتى ھەققىدە يېزىلغان مەلۇماتلارنىڭ كۆپىنچىسى شۇ ئەسىرنىڭ يېرىمى بىلەن مۇناسىۋەتلىك، چۈنكى قاراخانىيلارنىڭ دۆلەت گەۋدىسىنى تەشكىل قىلغان ياغما، قارلۇق، چىگىل ۋە توخسى... لارغا ئوخشاش ئۇيغۇر قوۋملىرى ئىسلامىيەتنىڭ ئىدارە قىلىش ئۇسۇلى بىلەن ئادەتلىرىنىڭ ئۆزىگە يېتىلەرلىك دەرىجىدە تەسىر كۆرسەتكەنلىكىگە قارىمىسا، رىچىلىق ئۇسۇللىرىنى ۋە ئەنئەنىلىرىنى ساقلاپ قالغانىدى.

قاراخانىيلار ئۇيغۇرلىرىنىڭ ھاكىمىيەت چۈشەنچىسى، دۆلەت ۋە سىياسىي ئىقتىدار ئۇقۇملىرى، ھۆكۈمدارلاردا بولۇشقا تېگىشلىك خۇسۇسىيەتلەر، ھۆكۈمدار بىلەن پۇقرالارنىڭ مۇناسىۋەتلىرى توغرىسىدىكى مەزمۇنلار شۇ مەزگىلدە يۈسۈپ خاس ھاجىپ تەرىپىدىن يېزىلغان ئۇيغۇر سىياسەتنامىسى «قۇتادغۇ بىلىك» تە ئۆز ئىپادىسىنى تاپقاندى، ئۇيغۇرلارنىڭ ئەنئەنىۋى ھاكىمىيەت چۈشەنچىسى، ھۆكۈمرانلىق ئالامەتلىرى، ھۆكۈمدارنىڭ كۈندىلىك ھاياتى ۋە

ئۇنىڭ ساراى ئەھلىلىرى بىلەن بولغان مۇناسىۋەتلىرى ۋە شۇنىڭدەك ھۆكۈم-  
 دارنىڭ خوتۇنلار ۋە شاھزادىلەر بىلەن مۇناسىۋەتلىرى قاتارلىق جەھەتلەرنى  
 ئۇزۇن ئىچىگە ئالاتتى؛ ھۆكۈمرانلىق ئورگىنى تەرتىپ بويىچە خاقان، يۇغرىش  
 (ۋەزىر)، يابغۇ، ساغۇن، كۆل ئېركىن، چوۋى، تۈكسىن، ئىنال، تارخان ياكى  
 بولسا خاقان، تەركەن (خوتۇن)، ئېلىسك، بەگ، ئەرتۇگە (مۇشاۋىر)، يوغرىش،  
 يابغۇ، چاۋلى بەگ، تېگىن بەگ، ئىنانچ بەگ، كۆك ئايوق، ئۆگە قاتارلىقلار-  
 دىن تەشكىل قىلىناتتى. ساراى تەشكىلاتى ئۇلۇغ ھاجىپ، خاس ھاجىپ ۋە ھاجىپ-  
 لار، قوۋۇقچىباشى (ئىشكىناغىسى)، بۇيرۇقلار (ھەربىي ۋەزىر)، جاندار (قوغ-  
 دىغۇچى)، سىلاھدار (قورالچى)، ئەلەمدار (بايراقچى) ۋە شۇنىڭدەك خاقاننىڭ  
 ئامان - ئىسەنلىكى بىلەن بىۋاسىتە مۇناسىۋەتلىك بولغان ئاشچىباشى (ئاشپەز-  
 لەر باشلىقى)، ئىدىشچىباشى (ئىچىملىك باشقۇرغۇچى)، ئېلىباشى (ئاتخانا باشلىقى،  
 مىراخور)، جامەدار (كىيىمچى) ۋە شۇنىڭدەك ئالىي دۆلەت ئەركانلىرىدىن تەركىب  
 تاپاتتى، دۆلەتنىڭ ھەر دەرىجىلىك ھۆكۈمرانلىق ئورگانلىرى خەلىپەت (يەنى  
 ئائىب - باش ۋالىي)، كېڭەش مۇئەسسەسىسى ۋە بۇ مۇئەسسەسىدە ئىشلىەيدىغان  
 مەسلىھەتچىلەر، يۇغرىش (ۋەزىر) لەر، بۈيۈك دىۋان ۋە ھەر دەرىجىلىك يەرلىك  
 دىۋانلار قاتارلىقلاردىن تەركىب تاپاتتى، قاراخانلارنىڭ يەرلىك تەشكىلات-  
 لىرى ئۇيغۇرلارنىڭ دۆلەتنى ئىدارە قىلىش ئەنئەنىسى بويىچە «ئىككىلىك  
 تەشكىلات» ئاساسىدا ئىدارە قىلىش ئۇسۇلىنى يولغا قويغانىدى. قاراخانلار دۆلىتى  
 شەرق ۋە غەرب دەپ ئىككى قىسىمغا ئايرىلغاندىن كېيىن، دۆلەتنىڭ شەرقىي قىسمى  
 بىۋاسىتە بۈيۈك خاقاننىڭ ئىدارىسى ئاستىدا بولۇپ كەلدى، دۆلەتنىڭ غەربىي  
 قىسمىنى بۈيۈك خاقاننىڭ يۇقىرى دەرىجىلىك ھاكىمىيىتىنى ئېتىراپ قىلىشتەك  
 ئالدىنقى شەرت ئاستىدا، خانىدان ئەزاسىدىن بىرى ئىدارە قىلاتتى. بۇنداق  
 ھۆكۈمرانلار ئېلىسخان، شاھزادە، شاھنە (ھەربىي ۋالىي) دېيىلەتتى، ۋىلايەتلەر  
 «ئېل» دەپ ئاتىلاتتى، ئېلىبەگلىرىنىڭ قول ئاستىدا يەنە كەتخۇدا (يەرلىك ۋەزىر  
 ۋە ياكى رايون ۋەزىرى)، ئامىل (ياكى ئىمگا، شەھەر، ناھىيەلەرنىڭ مالىيە  
 ئىشلىرىنى باشقۇرىدىغان ئەمەلدار)، رەئىس، مۇھتەسەپ (شەھەر مەمۇرىيىتىنى  
 باشقۇرىدىغانلار)، خاتىپ (شەھەر - ناھىيەلەردىكى گومروك، ئۆتكەللەرنىڭ  
 قوماندانى)، پوچتا - ئالاقە ئىشلىرىنى بىجىرىدىغان ئىشكىنچى، پەيكىلەر، كۆك-  
 يۈك، تۇدۇن (يېزىلاردا سۈت تەقسىم قىلىپ بېرىدىغان ئاقساقاللار)، چوپان،  
 قۇرۇغۇچى (يېزا ئاقساقاللىرىنىڭ ياردەمچىسى) قاتارلىق ھەر دەرىجىلىك ئەمەل-  
 دارلار بولاتتى؛

يەرلىك ھەر دەرىجىلىك تەشكىلاتلار ئۆزلىرىنىڭ خىزمەت ھوقۇقىنى ھۆكۈمدار نامىدىن يۈرگۈزەتتى، بۇنداق يەرلىك ھەر دەرىجىلىك تەشكىلاتلارنىڭ باشلىقلىرى ۋە بۇ تەشكىلاتلاردا ئىشلەيدىغان ئىمگا (باچكىر)، غالچا، دورغا، قىزىل قۇزۇقات، دادخاھ، بېتىكچى، باخشى ۋە باشقا قاراخانلار دۆلىتىنىڭ پۈتكۈل دۆلەت ماشىنىسىنىڭ ئايرىلماس تەركىبى قىسمى بولۇپ ھېسابلىناتتى؛

قاراخانلارنىڭ دۆلەت تۈۋرۈكى بولغان ئارمىيە ئۇيغۇرلارنىڭ ئەنئەنىسى ۋە ئالدىن بەلگىلەنگەن قاتتىق تەلەپ بويىچە تۈزۈلگەنىدى. قاراخانلارنىڭ ئارمىيىسى گۋاردىيە قىسىملىرى - ساراي مۇھاپىزەتچىلىرى قوشۇنى، خاس قوشۇنلاردىن تەركىب تاپقاندىن باشقا، يەنە قاراخانلارنىڭ ھۆكۈمرانلىق گورۇھىدىكىلەرنىڭ، ۋالىيلارنىڭ ۋە باشقا دۆلەت خادىملىرىنىڭ ھەربىي كۈچلىرىمۇ قاراخانلار دۆلىتىنىڭ ئارمىيىسىنى ئۇچۇد قىلىشقا كۈچى بولۇپ ھېسابلىناتتى. چىگىل، قارلۇق، ئوغراق ۋە قاراخانلار دۆلىتىنىڭ تەركىبىدىكى باشقا خەلقلەرنىڭ ھەربىي كۈچلىرىمۇ قاراخانلار ئارمىيىسىنى تەشكىل قىلىدىغان مۇھىم تەركىبلەر بولۇپ ھېسابلىناتتى. قاراخانلار ئارمىيىسى ھەر دەرىجىلىك جەڭگىۋار بىرلىكلەردىن تەركىپ تاپاتتى. بۇ جەڭگىۋار بىرلىكلەر تۈرلۈك ھەربىي ھەرىكەتلەردە ئۆزلىرى زىچلىشىپ ئالغان جەڭگىۋار ۋەزىپىلەرگە ئاساسەن ۋە ئالدىن بەلگىلەنگەن تىكتىكسا، ستراتېگىيە بويىچە ئىش كۆرەتتى. ئارمىيىنىڭ تەرتىپ-ئىنتىزامى قاتتىق ئىدى. قونالغۇ ۋە قارارگاھلىرى تۈرلۈك يەر شارائىتلىرىنىڭ تەلپى بويىچە ئورۇنلاشتۇرۇلاتتى. كېچىلىك ۋە كۈندۈزلۈك ھەرىكەتلەر بەلگىلىك يۈنلۈش، ئىم (پارۇل) بويىچە بولاتتى. قاراخانلار ئارمىيىسى خەۋەر، ئالاقە، ئاخبارات ئىشلىرىغا ھەممىدىن بەك ئەھمىيەت بېرىتتى ۋە بۇنى تۈرلۈك ۋەزىپىلىرىنى ئورۇنداشتىكى ئالدىنقى شەرت دەپ ھېسابلايتتى. ھەربىي قىسىملاردىكى ھەر دەرىجىلىك قوماندانلارنىڭ ئۇنۋانلىرى بولاتتى ۋە بۇ قوماندانلارغا تەۋە جەڭگىۋار بىرلىكلەر مۇئەييەن ساندىكى ئەسكەرلەردىن تەركىپ تاپاتتى. ئەسكەرلەر يەنە پىيادىلەر، ئاتلىق ئەسكەرلەر (چەۋەنداز)، تۇغچى، كىشپى، قۇشچى، ئوقچى، ياكى نەيزىچى، سىپەرچى، مەشئەلچى... دېگەندەك ئەسكىرىي تۈرلەرگە بۆلۈنەتتى. قاراخانلاردا دۆلەت مۇداپىئە ئىشلىرىنى باشقۇرىدىغان مەخسۇس ئەمەلدارلىق - «دەۋانى ئارىز» ۋە «دەۋانى جەيىش» دەپ ئاتىلىدىغان مەخسۇس دەۋان بار ئىدى. بۇ دەۋانلار ئارمىيىنىڭ مۇلازىمەت ۋە ئېھتىياجلىرىغا مەسئۇل بولۇپ، ئەسكەرلەر-

نىڭ مائاشلىرىنى تارقىتىشقا مەسئۇل ئىدى. ئۇلار يەنە بەلگىلىك سۈرۈك ئىچىدە  
 ئەسكەرلەرنى يوقىلىما قىلىپ تۇرۇشقا مەسئۇل بولاتتى. بۇنداق يوقىلىما «ئاي  
 بېتىك» دېيىلەتتى، يۈرۈش ئۈستىدىكى ئارمىيەنىڭ بىر قىسمى يەزەك (ئاۋانگارد  
 كۈچ -- چاۋۋۇل قىسىم) دەپ ئاتىلاتتى. دۈشمەنلەردىن تىل تۇتۇشقا مەسئۇل  
 بولغان جەڭگىۋار ئەقرەتلەر «تۇتۇق» دېيىلەتتى، بۇلاردىن كېيىن ماڭىدىغان  
 قوشۇن «يورتوغ» (مۇھاپىزەتچى) قوشۇن دېيىلەتتى. يورتوغ قىسىم ھۆكۈم-  
 دارلارنىڭ ئالدىدا ئېلىپ مېڭىلىدىغان بايراقلار، تۇغلار، گۈرزە ۋە قوش ئات  
 (زاپاس ئاتلار) نى ئېلىپ مېڭىشقا مەسئۇل ئىدى. ئەسكەرىي تەرتىپنى تۈزەيدى-  
 غانلار «چاۋۇش» (پاترول) دېيىلەتتى. ئەسكەر جەڭگە كىرىشتىن ئىلگىرى  
 بىر - بىرىنى تىنۇش ئۈچۈن نەيزىلىرىگە تىنۇق بەچكەم دېيىلىدىغان يىپەك  
 لېنتا ياكى قوتاز قۇيرۇقلىرىنى باغلىۋالاتتى. جەڭدە قوشۇن «مەيمەنە -- يۈرەك-  
 مەيسەرە» شەكلىدە تىزىلغان، يەنى ئۈچبۇلۇڭلۇق جەڭگىۋار گۇرۇپپىلاردىن تە-  
 كىب تاپاتتى. بۇنداق ئۈچبۇلۇڭلۇق جەڭگىۋار گۇرۇپپىلاردىن يەر شارائىتىنىڭ  
 ئۆزگىرىشىگە ئەگىشىپ ئالدى ياكى كەينى «مەيمەنە -- يۈرەك-مەيسەرە» جەڭگىۋار  
 شەكلى بارلىققا كېلەتتى. بۇنداق تاكتىكا تارىختا «بۆرە ئويۇنى» ياكى «تۇران  
 تاكتىكىسى» دەپ ئاتالغانىدى. قوشۇندىكى جەڭگىۋار بىرلىكلەر ھەر ئۈچ جەڭ-  
 گىۋار گۇرۇپپىدىن بىر ئوتاغ (بىر بەن) تەشكىل قىلىناتتى، بۇنىڭغا ئوتاغ باشى  
 باشچىلىق قىلاتتى. ھەر 25 — 20 كىشى ھايىل (بىر پىسەي) بولاتتى. بۇنىڭغا  
 بىر ھايىل باشى باشچىلىق قىلاتتى. ھەر ئون ئون ئوتاغ (يەنى 800 دىن 1000 غىچە  
 ئەسكەردىن تەركىب تاپاتتى، ھەر ئون ئون تۆت كىچىك قوشۇن، ھەر تۆت كىچىك قوشۇن بىر ئوتتۇرا قوشۇن  
 بولغان ئەسكەر) 4000 ئەسكەر بولاتتى.

يۈسۈپ خاس ھاجىپنىڭ سۆزىدىن مەلۇم بولۇشىچە، سۇباشى بولغان كىشى:  
 — يۈردىكى سوقۇشتا يولۋاسنىڭ يۈردىكىدەك، تۇتۇشقاندا بېلىكى قاپلاننىڭ  
 بېلىكىدەك بولۇشى كېرەك؛  
 — توڭگۇز دەك تەرسا، بۆردەك كۈچلۈك، ئېيىقتەك دەھشەتلىك ۋە قوتاز-  
 دەك ئۆچ ئالغۇچى بولۇشى كېرەك؛  
 — قىزىل تۈلكىدەك ھېيلىگەر، بوغرا تۆگىدەك ئاداۋەتچى بولۇشى كېرەك.  
 ھېيلىگەرلىك ۋە قوۋلۇقنىڭ يوللىرىنى بىلىشى كېرەك، چارىسىنى تاپقۇچىغا  
 يولۋاسمۇ باش ئېگىدۇ؛

— ئۆزىنى سېغىزخان دەك سەگەك تىۋتۇشى، قىيا قوزغۇنىدەك ھەر دائىم يىراقنى كۆرىشى كېرەك؛

— غەيرەتتە ئارىسلان دەك بولۇشى كېچىلىرى ھوقۇشتەك ئويغاق تۇرۇشى كېرەك؛

— سۆزى راست بولۇشى، دېگىنى ئىشەنچىلىك بولۇشى كېرەك. ئادەم بۇ خىل سۈپەتلەر بىلەن جەڭچى ۋە ئۆز ئىشىنىڭ ئەھلى بولالايدۇ. جەڭچى ھەر قاچان قورال تۇتىدۇ. ئۇ دۈشمەننى يوقىتىدۇ ۋە غەلبە قىلىدۇ.

قىسقىسى، يۈسۈپ خاس ھاجىپ قاراخانلار سۇلالىسىنىڭ ھۆكۈمرانلار سىنىپىنىڭ مەنپەئەتىنى قوغداش ئۈچۈن، دۆلەتنى ئىدارە قىلىش ئىشىدا بارلىق تىرىشچانلىقلارنى كۆرسەتتى. ئۇ يازغان شاھانە ئەسەر — «قۇتادغۇ بىلىك» نى تېخىمۇ چوڭقۇر تەتقىق قىلىش قاراخانلارنىڭ ھاكىمىيەت تۈزۈلمىسىنى چۈشىنىشتە مۇھىم ئەھمىيەتكە ئىگە.

بۇ كىتابتا ئۇيغۇرلار فېئوداللىق جەمئىيەتكە كۆچكەندىن كېيىن قۇرغان فېئودال سۇلالە — قاراخانلارنىڭ پۈتكۈل دۆلەت ماشىنىسىنىڭ فۇنكسىيەلىك رولى ھەققىدە بىر قەدەر ئەتراپلىق، تولۇق مەلۇمات بېرىلگەن. بۇ ئەسەر دۆلەت تىزمىسىنىڭ ئىچى - سىرتىدا قاراخانلارنىڭ سىياسىي ھاكىمىيەت شەكلى چۈشەن-دۈرۈلگەن تۇنجى تەتقىقات نەتىجىسى بولۇپ ھېسابلىنىدۇ.